

දිවිනෑගුම

නිවාස සංවර්ධන ලොකරැයි අරමුදල

රෙගුලාසි මාලාව

දිවිනෑගුම නිවාස සංවර්ධන ලොකරැයි අරමුදල

දිවිනෑගුම සංවර්ධන දෙපාර්තමේන්තුව

4 වන මහල, සෙත්සිරිපාය,

බත්තරමුල්ල.

## දර්ශනය

සියළු දිව්‍යභූමි ප්‍රතිලාභී පවුලක් සඳහාම ස්ථිර නිවසක්

## මෙහෙවර

දිව්‍යභූමි ප්‍රතිලාභී පවුල් අතර නිවාස ලොතරැයි දිණුම් ඇදීමක් මාසිකව ක්‍රියාත්මක කොට පවත්වාගෙන යමින් එම පවුල් සඳහා ස්ථිර නිවසක හිමිකම ලබාදීම, නිවාස හිමි ප්‍රතිලාභීන්ගේ නිවාස වැඩිදියුණු කිරීම, නිවසක් සාදා ගැනීමට ඉඩමක් මිලදී ගැනීම හා ඔවුන් ආර්ථික, සාමාජික, අධ්‍යාපනික හා සංස්කෘතිකමය වශයෙන් ශක්තිමත් කිරීම තුලින් අධ්‍යත්මික ගුණ වගාවන් සංවර්ධනය කිරීම

# ඉලක්ක

01. සෑම දිවිනැගුම ප්‍රතිලාභී පවුලක්ම දිවිනැගුම නිවාස සංවර්ධන ලොතරැයි දිණුම් ඇදීමේ වැඩසටහනට දායක කර ගැනීම
02. සෑම මසකම දිවිනැගුම ලොතරැයි දිණුම් ඇදීමක් සිදුකොට ප්‍රතිලාභී පවුල් 200ක් සඳහා රු. ලක්ෂ 2 බැගින් නිවාස ත්‍යාග 200ක් ලබා දෙමින් වාර්ෂිකව පවුල් 2,400කගේ නිවාස ප්‍රශ්ණය විසඳීම තුළින් ප්‍රතිලාභී පවුල්වල ස්ථිර නිවාස ප්‍රශ්ණයට තිරසාර විසඳුමක් ලබාදීම
03. මාසිකව පිරිනමන නිවාස දිණුම් 200 ලබා දීමෙන් පසු ඉතිරි වන යම් ශේෂයක් වේ නම් ඒවා මෙම අරමුදලේ පරමාර්ථ ඉටුවන ආකාරයට යොදා ගැනීම හා දේශීය මුදල් වෙළඳපලේ වඩාත් පලදායී ලෙස ආයෝජනය තුළින් ලැබෙන ආදායම යලිත් මෙම අරමුදලේ පරමාර්ථ ඉටුවන ආකාරයට යොදා ගැනීම

# පරමාර්ථ

01. දිවිනැගුම ප්‍රතිලාභී පවුල්වල සුභසාධනය වැඩි කිරීම සඳහා ඔවුන්ගේ තාවකාලික නිවාස ප්‍රශ්ණයට ස්ථිරසාර විසඳුමක් ලබාදීම
02. දිවිනැගුම ප්‍රතිලාභී පවුල්වල තොරතුරු ඇතුළත් දත්ත පද්ධතිය යාවත්කාලීනව පවත්වාගෙන යාම
03. දිවිනැගුම ප්‍රතිලාභී පවුල්වල ස්ථිර නිවාස ප්‍රශ්ණය විසඳීම තුළින් ඔවුන් ආර්ථික සමාජීය අධ්‍යාපනික හා සංස්කෘතිකමය වශයෙන් ශක්තිමත් කිරීම සහ ඔවුන්ගේ අධ්‍යාත්මික ගුණ වගාවන් දියුණු කිරීම
04. ජයග්‍රාහී ප්‍රතිලාභියා ස්ථිර නිවසකට හිමිකම් කියන අවස්ථාවලදී ප්‍රතිලාභියාගේ ආර්ථික තත්ත්වය නගාසිටුවීම සඳහා සුදුසු ව්‍යාපෘති වලට යොමු කිරීම

## දිවිනැගුම නිවාස සංවර්ධන ලොකරැසි අරමුදල රෙගුලාසි මාලාව

2013 අංක 01 දරණ දිවි නැගුම පනතේ 45 වැනි වගන්තිය මගින් සලසා ඇති ප්‍රතිපාදන මගින් 1995 අංක 30 දරණ ශ්‍රී ලංකා සමෘද්ධි අධිකාරි පනත යටතේ ක්‍රියාත්මක කරන ලද නිවාස සංවර්ධන ලොකරැසි අරමුදල පහත සඳහන් රෙගුලාසි අනුව ක්‍රියාත්මක කොට නිවාස සංවර්ධන ලොකරැසි දිනුම් ඇදීම පවත්වා ගෙන යායුතු වන්නේය.

01. මෙම ලොකරැසිය “දිවිනැගුම /සමෘද්ධි නිවාස සංවර්ධන ලොකරැසිය” නමින් මින් මත්තට භාවිතා කරනු ලැබිය යුතු වන්නේය.
02. දිවිනැගුම ලොකරැසිය දිනුම් ඇදීම සඳහා ඉලක්ක ගත කණ්ඩායම වනුයේ සියලුම දිවිනැගුම සහනාධාරලාභී පවුල්ය. දැනට 3,500/-, 2,500/-, 1,500/-, හා 420/- වශයෙන් වූ සහනාධාර පවුල් මීට ඇතුලත්ය.
03. 2013 අංක 01 දරණ දිවිනැගුම පනතේ 45 වගන්තියේ සඳහන් පරිදි දිවිනැගුම නිවාස ලොකරැසි දිනුම් ඇදීම ජාතික ලොකරැසි මණ්ඩලයේ සහාය ඇතිව සිදු කළයුතු වන්නේය.
04. දැනට පවත්වාගෙන යනු ලබන නිවාස සංවර්ධන අරමුදල එසේම පවත්වාගෙන යායුතුවන්නේය.
05. නිවාස සංවර්ධන භාරකාර අරමුදල් මණ්ඩලයේ හා ජාතික සභාවේ තීරණය හා අනුමැතියට යටත්ව සහනාධාර වටිනාකමින් මසකට රු. 50/-ක මුදලක් අය කිරීමට තීරණය වී ඇත. ඒඅනුව මෙතෙක් ත්‍යාග ලෙස ලබාදුන් රු. 150,000/-ක මුදල 2016 ජනවාරි මාසයේ සිට රු. 200,000/- දක්වා වැඩිවන අතර මාසිකව ලබාදෙන ත්‍යාග සංඛ්‍යාව 200 දක්වා වැඩිකළ යුතු වන්නේය
06. සෑම නිවාස ලොකරැසි ජයග්‍රාහකයකුම අදාල කාලය තුළ දිවිනැගුම සහනාධාරලභියකු විය යුතු අතර, එකී සහනාධාර මුදලින් 2016 ජනවාරි මස සිට සෑම මාසයක් සඳහාම නිවාස ලොකරැසි දායකමුදල් වන රු. 50/- ගෙවා තිබිය යුතු වන්නේය.
07. දිවිනැගුම නිවාස සංවර්ධන අරමුදලට සියලුම සහනාධාරලාභී පවුල් වලින් රුපියල් 50 ක මුදලක් සෑම මසකම ඔවුන්ගේ සහනාධාර මුදලින් අඩුකොට දිවිනැගුම නිවාස සංවර්ධන ලොකරැසිදායක අරමුදල් වශයෙන් දිවිනැගුම නිවාස සංවර්ධන අරමුදලට බැර කර ගැනීම ප්‍රධාන කාර්යාලයේ ගිණුම් අංශයේ ප්‍රධාන ගණකාධිකාරී විසින් කළ යුතුය.
08. නිවාස සංවර්ධන අරමුදලට බැරවන මුදලින් මාසිකව දිනුම් අදිනු ලබන ලොකරැසි 200 ට අමතරව දිවිනැගුම සඳහා බලපානු ලබන ආර්ථික , සමාජීය, අධ්‍යාත්මික හා

සංස්කෘතික කටයුතු සඳහා නිවාස සංවර්ධන අරමුදල් භාරකාර මණ්ඩලයේ අනුමැතියට යටත්ව දිවිනැගුම දෙපාර්තමේන්තුවේ අධ්‍යක්ෂ ජනරාල්වරයාට වැය දැරීමට බලය පැවරෙන්නේය.

09. දිවිනැගුම නිවාස සංවර්ධන අරමුදලට බැරවන මුදල් මෙම අරමුදලේ පරිපාලන හා සංවර්ධන වියදම් සඳහා ද ඉතිරි මුදල්වේනම් ඒවා අරමුදලේ පරමාර්ථ ඉටුකර ගැනීම සඳහා ද, අරමුදල් වර්ධනය කර ගැනීම සඳහා ආයෝජනය කිරීම සඳහා ද, යොදාගත හැකිවන්නේය.

10. මෙම අරමුදල පාලනය කිරීම දිවිනැගුම නිවාස සංවර්ධන අරමුදල් භාරකාර මණ්ඩලය විසින් කළයුතු වන්නේය. මෙහි සංයුතිය 2002 ජුනි මස 06 වැනි දින අමාත්‍ය මණ්ඩලය විසින් අනුමත කළ අමාත්‍ය මණ්ඩල පත්‍රිකාවේ ඇ වගන්තියේ සඳහන් පරිදි මෙම භාරකාර මණ්ඩලයේ සහාපති වශයෙන් දිවිනැගුම විෂය භාර අමාත්‍යාංශයේ ලේකම්වරයා ද සෙසු සාමාජිකයන් වශයෙන් ,

- දිවිනැගුම දෙපාර්තමේන්තුවේ අධ්‍යක්ෂ ජනරාල්වරයාද ,
- මුදල් අමාත්‍යාංශයේ නියෝජිතයෙක් ද,
- දිවිනැගුම දෙපාර්තමේන්තුවේ සමාජ සුභසාධන (සහනාධාර) අංශයේ අධ්‍යක්ෂවරයාද,
- සමාජ සවිබල ගැන්වීම හා සමාජ සුභසාධන අමාත්‍යාංශයේ නම්කළ එක් නියෝජිතයෙක් ද

2005 පෙබරවාරි මස 10 වන දින අමාත්‍ය මණ්ඩලය විසින් අනුමත කළ අමාත්‍ය මණ්ඩල පත්‍රිකාව අනුව ,

- සමස්ථ ලංකා සමෘද්ධි කළමනාකරුවන්ගේ සංගමයේ නියෝජිතයෙක්ද
- සමස්ථ ලංකා සමෘද්ධි සංවර්ධන හා කෘෂිකර්ම පර්යේෂණ නිෂ්පාදන සහකාර නිලධාරී සංගමයේ නියෝජිතයෙක්ද පත්කළ යුතු වන්නේය.

11. දිවිනැගුම නිවාස සංවර්ධන අරමුදල් භාරකාර මණ්ඩලය විසින් අරමුදලේ සියලුම ලැබීම් හා ගෙවීම් පිළිබඳ තීරණ ගනු ලබන අතර, එකී අරමුදල සංවර්ධනය කිරීම සඳහා වූ සියලු තීරණ හා පියවර එකී භාරකාර මණ්ඩලය විසින් කලින් කලට තීරණය කළ යුතු අතර, දිවිනැගුම නිවාස ලොතරැයි දිනුම් ඇදීමට අමතරව එකී භාරකාර මණ්ඩලයට හැගෙන මෙම අරමුදලේ පරමාර්ථ වලට අනුකූල වන්නා වූ ව්‍යාපෘති එකී අරමුදලේ මූල්‍ය හා නෛතික ප්‍රතිපාදන භාවිතා කොට සිදු කළ හැකිවන්නේය.

12. දිවිනැගුම නිවාස සංවර්ධන ලොතරැයි දිනුම් ඇදීම සඳහා දිවිනැගුම සංවර්ධන දෙපාර්තමේන්තුව මගින් තෝරා ගනු ලබන පරිඝනක වැඩසටහන් සම්පාදන ආයතනයක් මගින් සකසා ගන්නා ලද පරිඝනක වැඩ සටහනක් ආශ්‍රයෙන් සිදුකළ යුතු වන්නේය.
13. මෙකී ලොතරැයි දිනුම් ඇදීම සඳහා සියලුම දිස්ත්‍රික්කවල සිටින සහනාධාර ලාභී පවුල්වල ගෘහමූලිකයාගේ නම, ලිපිනය සහ ජාතික හැඳුනුම්පත් අංකය හෝ පිළිගත හැකි වැඩිහිටි හැඳුනුම්පත් අංකය යන විස්තර ඇතුළත් පරිඝනක දත්ත පද්ධතියක් ප්‍රාදේශීය ලේකම් කොට්ඨාශ මට්ටමින් පවත්වාගෙන යායුතු වන්නේය.
14. ප්‍රතිලාභී නාමලේඛන පරිඝනක ගත කිරීම සඳහා දිමනාවක් ලොතරැයි භාරකාර මණ්ඩලයේ අනුමැතිය යටතේ ලබාගතහැකිය . එසේම මින් ඉදිරියට දිවිනැගුම නිවාස ලොතරැයි පවත්වාගෙන යාම සඳහා වූ ඍජු පරිපාලන වියදම් ලොතරැයි භාරකාර මණ්ඩලය තීරණය කරනු ලබන ප්‍රමාණයක් ඉහත අරමුදලින් වැය කිරීමට බලය ඇත්තේය.
15. ප්‍රාදේශීය ලේකම් කොට්ඨාශ මට්ටමින් සකසන ලද සහනාධාරලාභීන්ගේ විස්තර ඇතුළත් පරිඝනක දත්ත සමුදාය තුලින් ඒ ඒ ප්‍රතිලාභී පවුල් සඳහා නිවාස සංවර්ධන ලොතරැයි අංකයක් අහඹු ලෙස ලබා දිය යුතු වන්නේය.
16. සෑම මාසයක් සඳහාම සිදුකරනු ලබන දිනුම් ඇදීමක් මගින් එක් ත්‍යාග ලාභියකුට රුපියල් 200,000/- ක් බැගින් ත්‍යාග 200ක් පිරිනමනු ලැබිය යුතුවන්නේය. මෙම දිනුම් ඇදීම මසකට වරක් කළ යුතුය.
17. සෑම දිනුම් ඇදීමකටම පෙර ඒ ඒ මාසයේ දිවිනැගුම සහනාධාරයෙන් ඉවත් වූ සහ අලුතින් සහනාධාර ලැබූ ප්‍රතිලාභීන්ගේ තොරතුරු පරිඝනක දත්ත සමුදායට ඇතුළත් කර යාවත්කාලීන කළ යුතුය.
18. සෑම දිනුම් ඇදීමක්ම සිදු කිරීමෙන් පසු ජයග්‍රාහී අංක ඇතුළත් ප්‍රතිලාභී නාමලේඛනය ප්‍රධාන රූපවාහිනී නාලිකාවක් මගින් විකාශය කොට එක් එක් දිස්ත්‍රික් ලේකම් වරුන් වෙත එකී ජයග්‍රාහී අංක ප්‍රතිලාභීන් වෙත දැන්වීම සඳහා නිල ප්‍රච්ඡල දන්වා යැවිය යුතු වන්නේය. මෙම නිල ප්‍රච්ඡල පුවත්පත් මගින් සිංහල හා ද්‍රවිඩ භාෂාවන්ගෙන් ප්‍රසිද්ධ කළ යුතු අතර එසේ තොරතුරු යාවත්කාලීන කිරීමේදී සිදුවන දෝෂයක් මත අදාල දිනුම් අදින කාල පරිච්ඡේදයට සහනාධාර නොලබන අයෙකුට ජයග්‍රහණයක් හිමි වුවහොත් ඒ සඳහා ඔහුට හෝ ඔහුගේ කලත්‍රයාට හෝ යැපෙන්නෙකුට හෝ කිසිදු අයුරකින් වත් හිමිකම් කිව නොහැකි වන්නේය.

19. ජයග්‍රාහී ප්‍රතිලාභීන් සඳහා ත්‍යාග ප්‍රදානය කිරීමේදී ප්‍රාදේශීය ලේකම් විසින් ඔවුන්ගේ අන්‍යන්‍යතාවය තහවුරු කර ගැනීමෙන් අනතුරුව ත්‍යාග මුදල් නිදහස් කළ යුතු වන්නේය.
20. ළමා නිවාස, මහලු නිවාස, හෝ පිරිවෙන් අධ්‍යාපනය ලබන හික්ෂුන් වහන්සේ කෙනෙක් වූ අවස්ථාවකදී එකී ත්‍යාග මුදල ජයග්‍රාහී ප්‍රතිලාභියා වෙත ලබා දීමට ක්‍රියා කළ යුතුය.
21. ත්‍යාග මුදල ලබාදෙන අවස්ථාව වන විට ජයග්‍රාහී ප්‍රතිලාභියා මිය ගොස් සිටි නම් ප්‍රාදේශීය ලේකම්වරයා විසින් කරනු ලබන පරීක්ෂණයකින් අනතුරුව මියගිය ප්‍රතිලාභියාගේ නීත්‍යානුකූල කලත්‍රයට හෝ එම ප්‍රතිලාභී පවුලේ වඩාත් සුදුසු යැපෙන්නා/යැපෙන්නන් (අවිවාහක හෝ බාල වයස්කාර දරුවන්) වෙත ලබා ගැනීමට හිමිකම් ඇත.
22. තනිපුද්ගල සහනාධාරලාභියකු වූ අවස්ථාවේදී ඔහු හෝ ඇය මිය ගිය විට ඒ සඳහා කිසිවකුට හිමිකම් කිව නොහැකි වන්නේය.
23. ලබාදෙනු ලබන ත්‍යාග මුදල ප්‍රතිලාභියාගේ පදිංචි නිවස වැඩි දියුණු කිරීම, නව නිවසක් ඉදිකිරීම, ඉඩමක් මිලදී ගැනීම, ස්ථිර නිවසකට හිමිකම් පවතින අවස්ථාවක එම ත්‍යාග මුදල ආදායම් උත්පාදන ව්‍යාපෘතියකට යෙදවීම සඳහා යන එක් කාර්යයකට පමණක් යෙදවිය හැකි අතර, මෙම ත්‍යාග මුදල වෙනත් කාර්යයක් සඳහා යොදවන්නේ නම් ඒ පිළිබඳව ත්‍යාග ලාභියාගේ ඉල්ලීම අනුව දිවිනැගුම ප්‍රාදේශීය නිලධාරීන්ගේ නිර්දේශ යටතේ ප්‍රාදේශීය ලේකම් වෙත තීරණ ගැනීමේ බලතල පැවරේ.

එසේම

- I. යම් ජයග්‍රාහී පුද්ගලයකු වයස අවු: 60 ඉක්මවා සිටින විටක ඔහු හෝ ඇය විසින් ඉදිරිපත් කරනු ලබන ඉල්ලීම්, සම්බන්ධයෙන් පරීක්ෂා කර බලා සුදුසු පරිදි ත්‍යාග මුදල් නිදහස් කිරීම
- II. ජයග්‍රාහී ප්‍රතිලාභියා හෝ එම පවුලේ යැපෙන්නෙකු සුව කළ නොහැකි විශේෂ රෝගාබාධයකින් පෙලෙන විටක හෝ විශේෂ සැත්කමක් සිදු කිරීමට වෛද්‍යවරුන් නිර්දේශ කර ඇති විටක අවශ්‍ය වෛද්‍ය ප්‍රතිකාර සඳහා මුදල් නිදහස් කිරීමට හැකි වන්නේය.

24. ප්‍රාදේශීය ලේකම්වරු විසින් ලොතරැයි ජයග්‍රාහකයින්ගේ අන්‍යන්‍යතාවය තහවුරු කිරීමෙන් පසු අදාල දිස්ත්‍රික් දිවිනැගුම අධ්‍යක්ෂවරුන්ගේ පූර්ණ අධීක්ෂණයට යටත්ව ත්‍යාග නිදහස් කිරීමේ කටයුතු සිදුකළ යුතු වන්නේය.



25. මෙතෙක් ත්‍යාගලාභීන්ගේ ත්‍යාග ලබාදීමේ බලය ප්‍රධාන කාර්යාලය වෙත පැවරුන අතර 2014/2015 දිනුම් වාරයේ සිට දිස්ත්‍රික් දිවිනැගුම අධිකාරීවරුන් වෙත ත්‍යාග ලබාදීමේ බලය විමධ්‍ය ගත කරනු ලැබේ.
26. සෑම දිනුම් ඇදීමක්ම අවසාසනයේ එම දිනුම් ඇදීම සිදුකළ දින සිට මාස 3ක් ගතවන කල් පමණක් ත්‍යාග ලබාදීම සිදුකළ යුතුය. ලබාදීමට අපොහොසත් වන ත්‍යාග සඳහා ඉතිරි වන මුදල් එම කාලසීමාව අවසානයේ ප්‍රධාන කාර්යාලයේ නිවාස ලොතරැයි අරමුදල් ගිණුමට බැර කළ යුතුය.
27. සෑම දිනුම් ඇදීමක්ම ජාතික ලොතරැයි මණ්ඩලය, ශ්‍රී ලංකා විගණකාධිපති දෙපාර්තමේන්තුව, මුදල් අමාත්‍යාංශය, සමාජ සවිබල ගැන්වීමේ හා සුභසාධන අමාත්‍යාංශය, දිවිනැගුම දෙපාර්තමේන්තුව යන නිලධාරීන්ගෙන් සමන්විත අධිකාරණ මණ්ඩලයක් ඉදිරිපිට සිදුකළ යුතු වන්නේය.
28. සෑම දිනුම් ඇදීමකදීම, විගණකාධිපති දෙපාර්තමේන්තුවේ හා ජාතික ලොතරැයි මණ්ඩලයේ හා දිවි නැගුම දෙපාර්තමේන්තුවේ නියෝජිතයකු අනිවාර්යයෙන්ම ඇතුළත් විය යුතුය.
29. සෑම දිනුම් ඇදීමේ අවස්ථාවකදීම අධිකාරණ මණ්ඩලයේ සාමාජිකයකුට එක් දිනුම් ඇදීම වාරයක් වෙනුවෙන් භාරකාර මණ්ඩලය විසින් තීරණය කරනු ලබන මුදලක් අධිකාරණ මණ්ඩල දිමනාවක් වශයෙන් ගෙවිය යුතුවන්නේය. එකී ගෙවීම් කලින් කලට සුදුසු පරිදි සංශෝධනය කිරීමට භාරකාර මණ්ඩලයට බලය ඇත්තේය.
30. භාරකාර මණ්ඩලයට අවශ්‍ය පරිදි කලින් කලට ඉහත සඳහන් රෙගුලාසි සංශෝධනය කිරීමට හෝ නව රෙගුලාසි පැනවීමට හෝ එම භාරකාර මණ්ඩලයට බලය ඇත්තේය.